

गुरू पुष्य नक्षत्र योग का लाभ

माई झुं.न्यूज। दीपावली से पूर्व जिस प्रकार धनतेरस पर शुभ मुहूर्त में खरीददारी कर लोग अपने को भाग्यशाली मानते हैं अर्थात खरीदा हुआ सामान शुभ मानते हैं उसी क्रम में गुरूवार को गुरू पुष्य नक्षत्र में खरीददारी, शुभ व दीपावली होने से झुंझुनू बाजारों में खूब रौनक रही, लोगों ने इस दिन काफी वस्तुएं खरीद कर पुण्य लाभ उठाया। ज्वैलरी, कपड़ा, वाहन, बर्तन एवं सभी प्रकार का घरेलू सामान इत्यादि वस्तुओं को दुकानों पर अच्छी बिक्री हुई।

नवलगढ थाने को आईएसओ अनुरूप बनाने की योजना

माई झुं.न्यूज। नवलगढ थाना शीघ्र ही आईएसओ 9001:2000 के तहत आदर्श थाना बन जावेगा, इसके लिए प्रयास शुरू किये गये हैं। नवलगढ थानाधिकारी बुजमोहन असवाल का कहना है कि बजट आते ही इसके बारे में योजनाबद्ध तरीके से कार्य शुरू किया जावेगा। यदि थाना इस श्रेणी में आ जावेगा तो जनता को काफी राहत मिलेगी।

साग्रह निवेदन

वैबसाईट माई झुंझुनू डॉट कॉम पर संकलित झुंझुनू, राजस्थान एवं पूरे भारतवर्ष की सूचनाओं के अपडेशन हेतु सभी संबंधित व्यक्तियों, सरकारी एवं अर्द्धसरकारी अधिकारियों, संस्थानों से हमारा साग्रह निवेदन है कि वे इसे अपडेट करने हेतु सुझाव, मार्गदर्शन एवं अपेक्षित सूचनाएं प्रेषित करें।

जन प्रतिनिधि 'फॉरगेट एण्ड फॉरगिव' की भावना रखें- सुमित्रा सिंह

झुंझुनू, 18 नवम्बर: विधायक सुमित्रा सिंह ने कहा है कि लोकतन्त्र में चुनाव जीतने के बाद जन प्रतिनिधियों को बिना किसी दुराग्रह के फॉरगेट एण्ड फॉरगिव की भावना से अपने क्षेत्र की जनता की सेवा करनी चाहिए। उन्होंने कहा कि चूंकि चुनाव हुआ जन प्रतिनिधि अपने सम्पूर्ण निवाचन क्षेत्र का प्रतिनिधि होता है अतः उसके मन में किसी के प्रति दुराग्रह नहीं होना चाहिए।

वे रविवार को बगड़ कस्बे के वार्ड संख्या तीन में रूपादास महाराज के आश्रम (अस्तल) से खन्दा तक अपने विधायक कोटे में 2 लाख 79 हजार रुपये की लागत से निर्मित सी.सी. रोड का लोकार्पण करने के बाद वहां आयोजित समारोह में बोल रही थी। समारोह की अध्यक्षता कर रहे बगड़ नगरपालिका के

हैलिना कौशिक महिला महाविद्यालय का दीक्षान्त समारोह

झुंझुनू, 17 नवम्बर। लोकसभा में प्रतिपक्ष के नेता एवं पूर्व उप प्रधानमंत्री लालकृष्ण आडवानी ने छात्राओं का आह्वान किया कि वे किसी विषय विशेष में पूर्ण प्रवीणता प्राप्त करें। उन्होंने कहा कि उत्कृष्टता का आग्रह और राष्ट्र का स्वामिमान हमारे स्वभाव में आना चाहिए। शिक्षा और ज्ञान का यही स्वरूप देश को शिखर तक ले जाने का मार्ग प्रशस्त करेगा।

वे शनिवार को जिले के मलसीसर गांव में श्रीमती हैलिना कौशिक महिला महाविद्यालय के विशेष दीक्षान्त समारोह में बोल रहे थे। पूर्व उप प्रधानमंत्री ने इस समारोह से पूर्व कालेज में बी.एड. शिक्षा के नवीन भवन तथा बास्केटबॉल मैदान का उद्घाटन किया और प्रयोगशाला भी देखी। उन्होंने छात्राओं द्वारा तैयार रंगोली का अवलोकन किया तथा समारोह में कालेज की छात्राओं को डिग्रियां

इन्दिरा नगर समिति ने वार्षिक उत्सव मनाया



फोटो : रामनिवास सोनी

माई झुं.न्यूज। इंदिरा नगर विकास समिति ने वार्षिक समारोह का आयोजन किया। परिजात पार्क में आयोजित इस समारोह की मुख्य अतिथि विद्यान सभा अध्यक्ष सुमित्रा सिंह थी। कार्यक्रम की अध्यक्षता मनोहरलाल गाडिया ने की। विशिष्ट अतिथि के रूप में पूर्व विकास अधिकारी हरिसिंह थे। कार्यक्रम में विधानसभा अध्यक्ष का समिति की ओर से पुष्प हार व स्मृति चिन्ह देकर सम्मान किया गया। यह सम्मान सिंह को परिजात पार्क में तीन लाख रूपए की लागत से बनाये गए वाकिंग ट्रैक के उपलक्ष्य में किया गया। समिति के सचिव ए एन द्विवेदी ने वार्षिक प्रतिवेदन किया।

कार्यक्रम संयोजक सुधा शर्मा ने अभिनन्दन पत्र पढ़ा। इस अवसर पर वार्ड के बच्चों ने सांस्कृतिक कार्यक्रम प्रस्तुत किया तथा दयाराम आसवानी ने हास्य कार्यक्रम प्रस्तुत किये। पूर्व में रूकमणी धायल, लक्ष्मीचन्द कुलहरि, डॉ. प्रताप सिंह सोहू, श्याम सुन्दर पोद्दार, सुधा शर्मा, ए एन द्विवेदी ने अतिथियों का माल्यार्पण किया। इस अवसर पर प्रतिभागों का सम्मान किया गया।

राम वर्मा ने कविता प्रस्तुत की। संचालन पूनम शर्मा, सविता सिंघानिया ने किया। इस कार्यक्रम में डॉ. राजेन्द्र ढाका, बाबूलाल सोनी, अशोक अग्रवाल, मास्टर हाकिम अली, कृष्णा ढाका, देवेन्द्र खत्री, रूविना बानो, डॉ. जे पी बुगालिया सहित वार्ड के गणमान्य लोग उपस्थित थे।

विधायक श्रवण कुमार का अभिनन्दन

चिड़वा, 13 नवंबर।

तहसील क्षेत्र के गांव पीपली में क्षेत्रीय विधायक श्रवण कुमार का अभिनन्दन किया गया। राजकीय विद्यालय, पीपली में हुए अभिनन्दन समारोह की अध्यक्षता गांव के फूलाराम ने की।

इस अवसर पर ग्रामवासियों ने विधायक को अभिनन्दन स्वरूप 61 हजार रुपये की थैली भेंट की। विधायक श्रवण कुमार ने कार्यक्रम को संबोधित करते हुए गांव, गरीब और किसानों के हितों की रक्षा करने का वचन दिया। उन्होंने ग्रामीणों की मांग पर विद्यालय में बड़ा हाल और गांव में सीमेंट सड़क बनवाने की घोषणा भी की।

कार्यक्रम के विशिष्ट अतिथि समाजसेवी शीशराम हलवाई, सूरजगढ़ पंचायत समिति के उप प्रधान कृष्णकुमार, चिरंजीलाल कुमावत का भी शाल-श्रीफल से सम्मान किया गया। समारोह में धर्मपालसिंह, पूर्व सरपंच राजेश कुमार, महाताबसिंह, शिक्षक ओमप्रकाश ओला, विक्रम बालापोता, रमेशचंद्र भगीना ने भाग लिया।

झुंझुनू विकास से संवरेगा शहर

माई झुं.न्यूज। विरासत संरक्षण की महत्वाकांक्षी योजना में झुंझुनू का विकास होने से शहर की सूरत ही कुछ बदल जावेगी। योजनागत शहर का प्राइवेट बस स्टैण्ड खेमी शक्ति मंदिर के पास स्थित जहां पहले गन्दा पानी भरता था बन जावेगा। जहां शानदार प्लेटफॉर्म तथा शौचालयों आदि के निर्माण से यात्रियों को पूर्ण सुविधाएं मिल सकेगी।

21 लाख की बजट से राणी सती मंदिर के सामने सीमेंटेड सड़क, गणेश मंदिर से बगड़ चौराहे तक (अग्रसेन सर्किल) डिवाइडर, कलात्मक पोल, स्ट्रीट लाईट आर्य का निर्माण एवं यहां पर सड़क की रिक्वायर्स भी होगी। डाक बंगले से मण्डावा सर्किल तक डिवाइडर और स्ट्रीट लाईट, गुणाणा जोहड़ और आस पास के क्षेत्र में मरम्मत, सफाई कार्य, सुधाष मार्ग से कमरूद्दीन शाह की दरगाह तक स्ट्रीट लाईट पोल और दरगाह में प्रकाश व्यवस्था की जावेगी तथा डाक बंगले से मण्डावा मोड तक सड़क को चौड़ी किया जाना भी प्रस्तावित है। निश्चय ही सारे काम होने से शहर संवर जावेगा एवं विदेशी पर्यटकों को आकर्षित करने में विकास कार्य मील का पत्थर साबित होंगे।

मण्डावा नवनिर्मित मंदिर मे प्राण प्रतिष्ठा

माई झुं.न्यूज। गोशाला के सामने पानादेवी अखेरामका (केजड़ीवाल) की स्मृति में संतोषी माता, हनुमानजी व शिव परिवार के नवनिर्मित मंदिर में बुधवार को मूर्तियों की प्राण प्रतिष्ठा की गई। सुबह प्रतिमाओं का प्रतिष्ठान किया गया। इसके बाद हुए हवन में ब्रह्मालुओं ने आहुतियां दी।

पूर्णाहुति के बाद नवस्थापित संतोषी माता, हनुमान जी व शिव परिवार आदि मूर्तियों की प्रथम विशिष्ट व प्रायश्चित पूजा की गई तथा राज भोग लगाया गया। इस दौरान पूरा मंदिर प्रांगण देवी-देवताओं की जयकार से गुंज उठा। कार्यक्रम में आस-पास के क्षेत्रों के अलावा दिल्ली, पश्चिम बंगाल, आसमा व महाराष्ट्र आदि राज्यों से आए श्रद्धालुओं ने देवी-देवताओं के दर्शन करने पहुंचे। कार्यक्रम यज्ञाचार्य राजेंद्र चौमाल, पंडित श्यामलाल नौवाल, पंडित बनवारीलाल, भादूपोता, संजय महर्षि, पंडित गोविंद शर्मा, राकेश मौजासिया

छात्राओं को समझाई पुलिस की कार्यशैली

चिड़वा, 17 नवंबर। शहर कोतवाल नवाब खान ने स्थानीय चिड़वा विद्या निकेतन की छात्राओं को पुलिस की कार्यशैली के बारे में बताया। उन्होंने सीएलजी चिड़वा की ओर से आयोजित हुए इस कार्यक्रम में नकल निरोधक अधिनियम, आपरेशन गरिमा अभियान और पुलिस जन सहभागिता कार्यक्रम की भी जानकारी दी। कार्यक्रम की अध्यक्षता जिला अग्रवाल समाज के अध्यक्ष एवं संस्था सचिव विमल भोरिया ने की, जिसमें प्राचार्य महेंद्रसिंह शेखावत, सीएलजी समन्वयक मनोहरलाल जांगिड़ व प्राचार्या सुषमासिंह ने भी विचार व्यक्त किये। कार्यक्रम में सरोज थाभार्ड, रश्मी व्यास, सरिता डैला, पुष्पा जांगिड़, अंजू चौधरी, सरिता डैला व स्टीफ सदस्य भी मौजूद थे।

पानी अमूल्य है पानी बचत के बारे में पूर्ण जानकारी इंटरनेट पर उपलब्ध है।
-डॉ. रामचन्द्र अणगासरिया
www.myjhunjhunu.com/water

रमाकांत व्यास महिला शिक्षक प्रशिक्षण महाविद्यालय में रंग जमाया कवियों ने

चिड़वा, 23 नवंबर। जिला एवं सत्र न्यायाधीश शशिकुमार पारीक को गुरूवार रात उपखंड मुख्यालय पर समारोहपूर्वक विदाई दी गई। इस अवसर पर कस्बे की पुरानी बस्ती में संचालित श्री रमाकांत व्यास महिला शिक्षक प्रशिक्षण महाविद्यालय में काव्य गोष्ठी भी आयोजित की गई, जिसकी अध्यक्षता अतिरिक्त जिला एवं सत्र न्यायाधीश गजानन्द शर्मा ने की।

विदाई पर आयोजित अपने अभिनन्दन समारोह में न्यायाधीश पारीक ने भी एक से बढ़कर एक कविताएं पढ़ी। रात्रि दो बजे तक चले इस अविस्मरणीय आयोजन में जयपुर से आए वीररस के कवि सुधाष अंगारा, शेखावाटी के प्रसिद्ध कवि हरीश हिन्दुस्तानी, महावीरप्रसाद जोशी भैसावाता, झुंझुनू के बीएल सावन, चिड़वा के प्रभुशरण तिवाड़ी, ध्रुवकुमार सक्सेना व दीक्षा सक्सेना अन्वेषी सम सामयिक विषयों, राजनीतिक परिदृश्यों और वर्तमान के मुद्दों पर आधारित कविताओं का पाठ किया। पार्षद मनोहरलाल जांगिड़ के संचालन में हुए इस कार्यक्रम के शुभारंभ पर कालेज के निदेशक अशोक व्यास, दिल्ली प्रवासी उद्योगपति ओमप्रकाश टेलर मनहर, व्यापार मंडल अध्यक्ष झंडीप्रसाद हिम्मतारामका, पूर्व पालिकाध्यक्ष

केलाशचंद्र लाटा, पुष्करलाल-पवन केडिया, नेंद्रीसिंह, व्यापार मंडल महामंत्री पुरुषोत्तम भुक्तानिया, युवा अग्रवाल समाज के विष्णु चौधरी सहित अन्य लोगों ने अतिथियों का माल्यार्पण कर शाल, श्रीफल व प्रतीक चिन्ह देकर अभिनन्दन किया। रात्रि दो बजे तक अनवरत चले इस आयोजन में झुंझुनू के सीजेएम जगदीशप्रसाद शर्मा, एसीजेएम राकेश कटारा, एमजेएम पवन वर्मा, प्रिया के निदेशक महेश नूनिया, बैंक आफ बड़ौदा की चिड़वा शाखा के प्रबंधक आरके जैन, महेश-सुरेश हिम्मतारामका, तहसील कार्यालय के लिपिक हनुमानप्रसाद दायमा, रविकांत जांगिड़ और कस्बे के गणमान्यजन मौजूद थे।

गौशाला समिति की बैठक

चिड़वा, 18 नवंबर। गोपाष्टमी पर्व पर श्रीकृष्ण गौशाला प्रबंध समिति की बैठक रविवार को गौशाला परिसर में हुई। समिति अध्यक्ष झंडीप्रसाद हिम्मतारामका की अध्यक्षता में आयोजित हुई बैठक के आरंभ में पं. प्रभुशरण तिवाड़ी ने पूजा अर्चना करवाई। इस अवसर पर समिति सचिव नरोत्तम भीमराजका, व्यवस्थापक विद्याधर हलवाई, पुरुषोत्तम व्यास, बैजनाथ हिम्मतारामका, विश्वनाथ शर्मा, सीताराम पुजारी व नानगराम पिचानवेवाला सहित अन्य लोग उपस्थित थे।

कमरूद्दीन शाह की दरगाह में दीपावली को रोशनी की विशेष सजावट

माई झुं.न्यूज। हर साल की भांति दीपावली की पूर्व संध्या तथा दीपावली के दिन साम्प्रदायिक सद्भाव को मिसाल तथा गंगा-जमुनी संस्कृति की वाहक हजरत कमरूद्दीन शाह की दरगाह में गुरूवार को रोशनी की विशेष सजावट की गई।

गुरूवार को रोशनी सजावट के काम में दरगाह के सजादानशीन एजाजनबी की देखरेख में मास्टर मोहम्मद रफीक, इरसाद हुसैन, तनवीर हुसैन, उमेश शर्मा, फिदा हुसैन व्यापारी, यूसुफ, हाजी खुशीद हुसैन, सिकंदर, समीर, शहबाज खान एवं आसमां खान ने सहयोग दिया। रोशनी में नहाई दरगाह दूर से काफी आकर्षक नजर आ रही थी। देश में खुशहाली एवं अमन चैन के मकसद से दरगाह के सामने दीपक में जलाए गए।

जी बी मोदी में मां महालक्ष्मी पूजन



फोटो : रामनिवास सोनी

माई झुं.न्यूज। राजपूताना शिक्षा मण्डल द्वारा संचालित जी बी मोदी विद्यादायिनी मां सरस्वती का पूजन श्रीराम के जयकारों व करतल ध्वनि के बीच सम्पन्न हुआ। विद्यालय सचिव श्री बी के अग्रवाल व प्राचार्य एस एस कुकरेती की उपस्थिति में गुरू वशिष्ठ ने भगवान राम का राज्याभिषेक किया। उप प्राचार्य श्रीमती मंजू खण्डेलवाल ने स्टाफ के साथ लक्ष्मी व गणेश का पूजन व आरती की। कार्यक्रम संयोजिका पूनम गुप्ता के निर्देशन में 500 दीए तथा 500 दीवाली कार्डों से अद्भुत सजावट की गई। नहें मुने बच्चे इस सजावट को देखकर अत्यन्त प्रसन्न हुए। सचिव बी.के. अग्रवाल ने बच्चों को दीपावली के बारे में बताते हुए शुभकामनाएं प्रदान की।